



QORTI TAL-APPELL KRIMINALI

SEDE SUPERJURI

Onor. Prim Imhalledf Dr. Mark Chetcuti LL.D.

Onor. Imhalledf Dr. Joseph R. Micallef LL.D.

Onor. Imhalledf Dr. Edwina Grima LL.D.

Att tal-Akkuza numru 14/2015

Ir-Repubblika ta' Malta

Vs

Brian Godfrey Bartolo

Illum 22 ta' Settembru 2021

Il-Qorti;

1. Rat l-Att tal-Akkuza mressaq quddiem il-Qorti Kriminali mill-Avukat Ġenerali fil-31 ta' Awwissu 2015, kontra Brian Godfrey Bartolo li bis-saħha tiegħu l-istess Avukat Ġenerali akkużah talli:

i. Recidiv f'delitt, irrenda ruħu hati talli fl-4 ta' Lulju 2009 u matul il-jiem, ġimghat u x-xhur ta' qabel din id-data, f'dawn il-Gzejjer forna jew ipprokura, jew offra li jforni jew jipprokura d-droga kokajina lil xi persuna jew għal xi persuna, f'dawn il-Gzejjer jew x'imkien ieħor, jew avża l-imsemmija droga għall-bejgħ, mingħajr ma kellu liċenzja mill-Ministru responsabbli għas-saħha u mingħajr ma kien awtorizzat bir-Regoli tal-1939 għall-Kontroll Intern tad-Drogi Perikolużi jew minn xi awtorità apposta mogħtija mill-Ministru responsabbli għas-Saħha li jforni d-droga msemmija, u mingħajr ma kien fil-pussess ta' awtorizzazzjoni għall-importazzjoni jew awtorizzazzjoni għall-esportazzjoni mahruġa mit-Tabib Prinċipali tal-Gvern skont id-

dispożizzjonijiet tat-Taqsima V u VI tal-Ordinanza dwar il-Medicini Perikolużi, u mingħajr ma kellu liċenzja jew xort'ohra awtorizzat li jimmanifattura d-droga msemmija, u mingħajr ma kellu liċenzja li jipprokura l-istess droga; u talab illi jingħamel skont il-liġi kontra l-imsemmi akkużat Brian Godfrey Bartolo u li jiġi kkundannat għall-piena ta' prigunerija għal għomru u multa ta' mhux inqas minn elfejn tlett mija u disa' u għoxrin euro u seba' u tletin ċenteżmi (€2329.37) iżda mhux iżjed minn mija u sittax il-elf erba' mija u tmienja u sittin euro u seba' u sittin ċenteżmi (€116,468.67) u l-konfiska favur il-Gvern ta' Malta tal-oġġetti kollha li dwarhom sar ir-reat u l-konfiska favur il-Gvern ta' Malta ta' kull flejjes jew proprjetà mobbli u immobbli oħra tal-persuna hekk misjuba hatja, skond dak li hemm u jintqal fl-artikoli 2, 9, 10(1), 12, 22(1)(a)(1B)(2)(a)(i)(3A)(a)(b)(c)(d)(7), 24A u 26 ta' l-Ordinanza dwar il-Medicini Perikolużi, Kapitolu 101 tal-Ligijiet ta' Malta, u tar-regoli 2, 4(a), 10, 15 u 116 tar-Regoli tal-1939 għall-Kontroll Intern tad-Drogi Perikolużi [N.G. 292 ta' l-1939] u fl-artikoli 17, 23, 23A, 23B, 23C, 31, 49, 50, 51 u 533 tal-Kodiċi Kriminali, jew għal kull piena oħra li tista' skond il-liġi tinghata għall-htija tal-imsemmi akkużat.

ii. Reċidiv f'delitt, irrenda ruħu hati talli nhar l-4 ta' Lulju 2009 u matul il-jiem, ġingħat u x-xhur ta' qabel din id-data, f'dawn il-Gzejjer kien fil-pussess xjenti tad-droga perikoluża Kokajina meta ma kienx fil-pussess ta' awtorizzazzjoni għall-importazzjoni jew għall-esportazzjoni mahruġ mit-Tabib Prinċipali tal-Gvern skond id-dispożizzjonijiet tat-Taqsima V u VI ta' l-Ordinanza dwar il-Medicini Perikolużi u meta ma kienx bil-liċenzja jew xort'ohra awtorizzat li jimmanifattura jew iforni id-droga msemmija, u ma kienx b'xi mod ieħor bil-liċenzja mogħtija mill-Ministru responsabbli għad-Dipartiment tas-Saħħa u ma kienx awtorizzat bir-regoli tal-1939 għall-Kontroll Intern fuq id-Drogi Perikolużi jew b'xi awtorità mogħtija mill-Ministru responsabbli għad-Dipartiment tas-Saħħa li jkollu dik id-droga fil-pussess tiegħu u dik id-droga ma gietx fornita lilu għall-użu tiegħu skond riċetta kif provdut fir-Regoli imsemmija, u b'dan li r-reat sar taht tali ċirkostanzi li juru li dak il-pussess ma kienx għall-użu esklużiv tiegħu; u talab illi jingħamel skond il-Liġi kontra l-imsemmi akkużat u illi jiġi kkundannat għall-piena ta' prigunerija għal għomru u multa ta' mhux inqas minn elfejn tlett mija disgħa u għoxrin Ewro sebgħa u tletin ċenteżmi (€2,329.37) iżda mhux iżjed minn mija u sittax il-elf erba' mija tmienja u sittin Ewro sebgħa u sittin ċenteżmu (€116,468.67) u l-konfiska favur il-Gvern ta' l-oġġetti kollha li dwarhom sar ir-reat u l-konfiska favur il-Gvern ta' Malta ta' kull flejjes jew proprjetà mobbli u immobbli oħra tal-persuna hekk misjuba hatja skond dak li hemm u jintqal fl-artikoli 2, 9, 10(1), 12, 22(1)(a)(1B)(2)(a)(i)(3A)(a)(b)(c)(d)(7) 24A u 26 ta' l-Ordinanza dwar il-Medicini Perikolużi u r-regoli 2, 4(a), 9 u 16 tar-Regoli ta' l-1939 għall-Kontroll Intern fuq id-Drogi Perikolużi u fl-artikoli 17, 23, 23A, 23B, 23C, 31, 49, 50, 51 u 533 tal-Kodiċi Kriminali jew għal kull piena oħra li tista' skond il-Liġi tinghata għall-htija ta' l-imsemmi akkużat.

iii. Reċidiv f' delitt, irrenda ruħu ħati talli nhar 1-4 ta' Lulju 2009 u matul il-jiem, ġingħat u x-xhur ta' qabel din id-data, f'dawn il-Gżejjer huwa ipproduċa, biegħ jew xort' oħra ttraffika fir-raża meħuda mill-pjanta Cannabis jew f'xi preparazzjonijiet li kellhom bħala bażi din ir-raża mingħajr ma kellu liċenzja mill-Ministru responsabbli għas-Saħħa Pubblika u mingħajr ma kien awtorizzat bir-Regoli ta' 1-1939 għall-Kontroll Intern tad-Drogi Perikolużi jew minn xi awtorità apposta mogħtija mill-Ministru responsabbli għas-Saħħa li jforni d-droga imsemmija, u mingħajr ma kien fil-pussess t'awtorizzazzjoni għall-importazzjoni jew awtorizzazzjoni għall-esportazzjoni maħruġa mit-Tabib Prinċipali tal-Gvern skond id-dispożizzjonijiet tat-Taqsima V u VI tal-Ordinanza dwar il-Mediċini Perikolużi, u mingħajr ma kellu liċenzja jew xort' oħra awtorizzat li jimmanifattura d-droga imsemmija u mingħajr ma kellu liċenzja li jipprokura l-istess droga; U għalhekk talab illi jingħamel skond il-liġi kontra l-imsemmi akkużat, Brian Godfrey Bartolo, u li jiġi ikkundannat għall-piena ta' priġunerija għal għomru u multa ta' mhux inqas minn elfejn tlett mija u disa' u għoxrin Euro u seba' u tletin ċenteżmi (Eur. 2329.37) iżda mhux iżjed minn mija u sittax-il elf erba' mija u tmienja u sittin Euro u seba' u sittin ċenteżmi (Eur. 116,468.67) u l-konfiska favur il-Gvern ta' Malta tal-oġġetti kollha li dwarhom sar ir-reat u l-konfiska favur il-Gvern ta' Malta ta' kull flejjes jew proprjetà mobbli u immobbli oħra tal-persuna hekk misjuba ħatja, skond dak li hemm u jintqal fl-artikoli 2, 8(b), 9, 10(1), 12, 22(1)(a)(1B)92)(a)(i)(3A)9a)(b)(c)(d) u 26 ta' l-Ordinanza dwar il-Mediċini Perikolużi u tar-regoli 2,4(a),10,15 u 16 tar-Regoli tal-1939 għall-Kontroll Intern tad-Drogi Perikolużi [NG 292 ta' 1-1939] u fl-artikoli 17,23,23A,23B,23C,31,49,50, 51 u 533 tal-Kodiċi Kriminali, jew għal kull piena oħra li tista' skond il-liġi tingħata għall-ħtija tal-imsemmi akkużat.

iv. Reċidiv f' delitt, irrenda ruħu ħati talli nhar 1-4 ta' Lulju 2009 u matul il-jiem, ġingħat u x-xhur ta' qabel din id-data, b'dawn il-Gżejjer kien fil-pussess xjenti tad-droga raża meħuda mill-pjanta Cannabis meta ma kienx fil-pussess ta' awtorizzazzjoni għall-importazzjoni jew għall-esportazzjoni maħruġ mit-Tabib Prinċipali tal-Gvern skond id-dispożizzjonijiet tat-Taqsima V u VI tal-Ordinanza dwar il-Mediċini Perikolużi, u meta ma kienx bil-liċenzja jew xort' oħra awtorizzat li jimmanifattura jew iforni id-droga msemmija u ma kienx b'xi mod ieħor bil-liċenzja mogħtija mill-Ministru responsabbli għad-Dipartiment tas-Saħħa u ma kienx awtorizzat bir-Regoli tal-1939 għall-Kontroll Intern fuq id-Drogi Perikolużi jew b'xi awtorità mogħtija mill-Ministru responsabbli għad-Dipartiment tas-Saħħa li jkollu dik id-droga fil-pussess tiegħu, u dik id-droga ma ġietx fornita lilu għall-użu tiegħu skond riċetta kif provdut fir-Regoli msemmija u b'dan li r-reat sar taħt tali ċirkostanzi li juru li dak il-pussess ma kienx għall-użu esklużiv tiegħu u għalhekk talab illi jingħamel skond il-liġi kontra l-imsemmi akkużat u li jiġi ikkundannat għall-piena ta' priġunerija għal għomru u multa ta' mhux inqas minn elfejn tlett mija u disa' u għoxrin euro u seba' u tletin ċenteżmi (Eur. 2329.37) iżda mhux iżjed minn mija u sittax il-elf erba' mija u tmienja u sittin euro u seba' u sittin ċenteżmi (Eur. 116,468.67) u l-konfiska favur il-Gvern ta' Malta tal-oġġetti kollha li dwarhom sar ir-reat u l-konfiska favur il-Gvern ta'

Malta ta' kull flejjes jew proprjetà mobbli u immobbli oħra tal-persuna hekk misjuba ħatja, skond dak li hemm u jintqal fl-artikoli 2, 8(a), 9, 10(1), 12, 22(1)(a)(1B)(b)(2)(a)(i)(3A)(a)(b)(c)(d) u 26 tal-Ordinanza dwar il-Mediċini Perikolużi u r-regolamenti 2,9 u 16 tar-Regoli tal-1939 għall-Kontroll Intern fuq id-Drogi Perikolużi [NG 292 tal-1939] , u fl-artikoli 17, 23, 31, 49, 50 u 533 tal-Kodiċi Kriminali jew għal kull piena oħra li tista' skond il-liġi tingħata għall-ħtija tal-imsemmi akkużat.

v. Reċidiv f' delitt, talli nhar l-4 ta' Lulju 2009 u fil-jiem u gimghat preċedenti kien fil-pussess xjenti tad-droga herojina meta ma kienx fil-pussess ta' awtorizzazzjoni għall-importazzjoni jew għall-esportazzjoni mahruġ mit-Tabib Principali tal-Gvern skond id-dispożizzjonijiet tat-Taqsima V u VI tal-Ordinanza dwar il-Mediċini Perikolużi, u meta ma kienx bil-liċenzja jew xort'oħra awtorizzat li jimmanifattura jew iforni id-droga msemmija, u ma kienx b'xi mod ieħor bil-liċenzja mogħtija mill-Ministru responsabbli għad-Dipartiment tas-Saħħa u ma kienx awtorizzat bir-Regoli tal-1939 għall-Kontroll Intern fuq id-Drogi Perikolużi jew b'xi awtorità mogħtija mill-Ministru responsabbli għad-Dipartiment tas-Saħħa li jkollu dik id-droga fil-pussess tiegħu; u għalhekk jitlob illi jingħamel skond il-liġi kontra l-imsemmi akkużat u illi jiġi ikkundannat għall-piena ta' prigunerija għal żmien ta' mhux inqas minn tnax-il xahar u mhux iżjed minn għaxar snin u multa ta' mhux inqas minn erba' mija u hamsa u sittin euro u sebgha u tmenin ċenteżmu (Eur. 465.87) iżda mhux iżjed minn tlieta u għoxrin elf, mitejn u tlieta u disghin euro u tlieta u sebghin ċenteżmu (Eur. 23,293.73) u l-konfiska favur il-Gvern ta' Malta tal-oġġetti kollha li dwarhom sar ir-reat u l-konfiska favur il-Gvern ta' Malta ta kull flejjes jew proprjetà mobbli u immobbli oħra tal-persuna hekk misjuba ħatja skond dak li hemm u jintqal fl-artikoli 2, 9, 10(1), 12, 22(1)(a)(1B)(2)(a)(ii)(3A)(a)(b)(c)(d)(7), 24A u 26 tal-Ordinanza dwar il-Mediċini Perikolużi, Kapitolu 101 tal-Ligijiet ta' Malta, fir-regoli 2,9 u 16 tar-Regoli tal-1939 għall-Kontroll Intern fuq id-Drogi Perikolużi (notifikazzjoni tal-Gvern 292 ta' l- 1939) u fl-artikoli 17, 23, 23A, 23B, 23C, 31, 49, 50, 51 u 533 tal-Kodiċi Kriminali jew għal kull piena oħra li tista' skond il-liġi tingħata għall-ħtija tal-imsemmi akkużat.

2. Rat is-sentenza mogħtija mil-Qorti Kriminali fl-01 ta' Frar 2021, li bis-saħħa tagħha wara li l-akkużat Brian Godfrey Bartolo irregistra ammissjoni, l-Qorti sabitu reċidiv u ħati għall-akkużi miġjuba kontra tiegħu fl-Att ta' l-Akkuża, u wara li rat l-artikoli 2, 8(b), 9, 10(1), 12, 22(1)(a)(1B)(2)(a)(i)(3A)(a)(b)(c)(d)(7), u 29 ta' l-Ordinanza dwar il-Mediċini Perikolużi, ir-regoli 2, 4(a), 10, 15 u 16 tar-Regoli tal-1939 għall-Kontroll Intern tad-Drogi Perikolużi (NG 292 tal-1939) u l-artikoli 17, 18, 49, 50 tal-Kodiċi Kriminali kkundannatu għal-terminu ta' prigunerija għall-hames (5) snin

oltre għal-hlas ta' multa ta' għoxrin elf ewro (€20,000). Ordnat ukoll lill-hati li jhallas l-ammont ta' €1947.36 inkorsi fil-hatra tal-esperti [konsistenti relazzjoni Mario Mifsud €711.07, relazzjoni PC 1528 €101.32, relazzjoni ta' PC 1253 Brincat €119.89 u relazzjoni ta' Joseph Mallia €1,015.08], u dan fit-termini tal-artikolu 533 tal-Kodiċi Kriminali. Ordnat l-konfiska favur il-Gvern ta' Malta tal-oġġetti kollha li dwarhom sar ir-reat u l-konfiska favur il-Gvern ta' Malta ta' kull flejjes jew proprjetà mobbli jew immobbli ohra tiegħu.

3. Rat ir-rikors tal-appell ta' Brian Godfrey Bartolo, pprezentat fis-16 ta' Frar 2021, fejn talab lil din l-Onorabbli Qorti sabiex:

i. tgħaddi sabiex tgħaqqad l-Att ta' Akkuza odjern ma'l-Att ta' Akkuza numru 15/2015; u

ii. tikkonferma l-htija tal-imputazzjonijiet kollha; u

iii. li tvarja l-piena inflitta, billi timponi piena aktar ekwa u ġusta skond il-liġi; u

iv. liema varjazzjoni tal-piena qiegħda tintalab anke fl-eventwalita' li l-Att ta' Akkuza odjern ma jingħaqadx ma'l-Att ta' Akkuza numru 15/2015.

4. Rat illi l-aggravji tal-appellant Brian Godfrey Bartolo.

5. Rat ir-risposta imressqa mill-Avukat Ġenerali fis-26 ta' Meju 2021 fejn oġġezzjona għat-talbiet imressqa mill-appellant fir-rikors tiegħu u għalhekk talab sabiex dawn jiġu miċhuda.

6. Rat il-verbal tas-seduta tat-23 ta' Ġunju 2021, fejn il-Qorti halliet l-appell għas-sentenza limitament fuq l-ewwel aggravju miġjub 'il quddiem mill-appellant.

7. Rat l-atti kollha tal-kawża.

8. Semgħet trattazzjoni limitament fuq l-ewwel aggravju.

Ikkunsidrat:

9. Illi għalkemm dan l-appell jirrigwarda limitatament il-piena erogata mill-Qorti Kriminali fil-konfront ta' Brian Godfrey Bartolo, u dan wara li hu rreġistra ammissjoni għall-akkużi miġjuba kontra tiegħu, madanakollu l-appellant isejjes l-ilment tiegħu, b' mod ewlieni, fuq nuqqas mill-Qorti Kriminali li tgħaqqad flimkien l-Att ta' Akkuża odjern mal-Att t' Akkuża li iġib in-numru 15/2015, it-tnejn deċiżi kontestwalment fl-istess jum. Dan għaliex jidhirlu illi galadarba l-akkużi fiż-żewġ ġurijiet kienu dwar reati li jiksru l-istess dispożizzjonijiet tal-liġi u li ġew magħmula bl-istess risoluzzjoni kriminuza, allura, fil-fehma tiegħu, huwa kellu jibbenefika mirriduzzjoni fil-piena kif maħsub fl-artikolu 18 tal-Kodiċi Kriminali. L-appellant għalhekk issa qed idur fuq din il-Qorti u jitlobha tagħmel dak li, fil-fehma tiegħu, kellha tagħmel il-Qorti Kriminali u dan sabiex jiġi kkundannat għal piena waħda miżjuda bi grad jew tnejn kif hemm maħsub fil-liġi fl-istitut legali tar-reat kontinwat, imwaqqaf fil-Kodiċi Kriminali fl-artikolu 18 tiegħu.

10. L-appellant jinvoka favur tiegħu dak dispost fl-artikolu 595 tal-Kodiċi Kriminali fejn hemm hekk dispost:

Fil-kazijiet imsemmijin fl-artikoli 591 u 593, jekk żewġ atti ta' akkuża jew iżjed jiġu ipprezentati fl-istess żmien jew fi żminijiet diversi, il-qorti tista', fuq talba tal-Avukat Ġenerali, tordna li huma jiġu magħqudin biex jiġu iġġudikati flimkien.

Illi minn qari ta' din id-dispożizzjoni tal-liġi jemerġu żewġ kundizzjonijiet għalbiex żewġ atti t' akkuża jiġu magħquda flimkien u cioè', fl-ewwel lok trid issir talba għaldaqstant mill-Avukat Ġenerali u fit-tieni lok dan jista' jsir fil-kazijiet indikati fl-artikoli 591 u 593 tal-Kodiċi Kriminali. Illi dawn iż-żewġ dispożizzjonijiet tal-liġi jikkontemplaw diversi sitwazzjonijiet fejn l-Avukat Ġenerali jista' johroġ Att ta' Akkuża wiehed meta ir-reati għal xi raġuni huma konnessi, jew għalkemm mhux konnessi, iżda komejti mill-istess persuna:

591. Akkużi kontra żewġ persuni jew aktar bħala awturi jew kompliċi fl-istess reat, jew bħala ħatjin ta' reati diversi li jkollhom konnessjoni bejniethom, jistgħu jingiebu f'att ta' akkuża wiehed u iġġudikati kollha fl-istess kawża, għalkemm xi wiehed minn dawn ir-reati jkun ta' kompetenza inferjuri.

592. Ir-reati huma konnessi -

(a) meta jsiru fi zmien wiehed minn zewg persuni jew aktar migburin flimkien;

(b) meta jsiru fi zminijiet u postijiet diversi u minn persuni diversi wara ftehim li jkun sar bejniethom minn qabel;

(c) meta reat isir biex iservi ta' mezz għal reat ieħor;

(d) meta reat isir biex jiffacilita l-esekuzzjoni jew il-konsumazzjoni ta' reat ieħor, jew biex jizgura lill-ħati l-impunità dwar reat ieħor.

593.(1) Żewg reati jew aktar magħmulin minn persuna waħda, għalkemm mhux konnessi bejniethom, jistgħu jingiebu f'att ta'akkuża wiehed u jigu iġġudikati fl-istess kawża, għad li xi wiehed minn dawn ir-reati jkun ta' kompetenza inferjuri;

11. Illi spjanati dawn id-dispożizzjonijiet tal-liġi li jirregolaw l-Att ta'l-Akkuża għandu jemergi illi l-leġislatur ried jagħti din il-prerogattiva unikament lill-Avukat Ġenerali bil-kelma "jistgħu" fl-artikolu 593 tal-Kodiċi Kriminali, li għalih issir referenza fl-artikolu 595, tagħtih il-libertà insindikabbli li jagħmel Att ta' Akkuża uniku, jew tnejn separati fl-istadju inizjali wara l-egħluq tal-kumpilazzjoni quddiem il-Qorti Istruttoria, u li allura **huwa biss** l-Avukat Ġenerali li għandu l-fakultà jagħzel it-triq waħda jew l-oħra¹. Illi imbagħad wara l-prezentata ta'l-Att ta'l-Akkuża, huwa ukoll l-Avukat Ġenerali li jista' jagħmel it-talba biex iġhaqqad zewg Atti t' Akkuża flimkien, bil-Qorti tista tilqa' jew tichad din it-talba. Illi gie deciz:

"It-talba għar-rijunjoni tal-processi ma tistax issir mill-akkuzat; u lanqas tista` l-Qorti tadotta "marte propio". L-inizjativa fil-materja jista` biss jehodha l-Attorney General; u l-Qorti tista` biss takkorda jew tichad ir-rijunjoni, dejjem jekk ikun talabha l-Attorney General. Apparti dan l-ostakolu insuperabili, f'dak l-istadju preliminari l-Qorti ma tistax tirritjeni li hemm il-kontinwita`, peress li din tissupponi elementi ta`fatt li fuqhom għandhom jiggudikaw eskusivament il-gurati.²"

Mhux biss iżda lanqas ma għandha is-setgħa din il-Qorti ta' revizjoni, kif kolleġjalment komposta, tagħmel dak mitlub mill-appellant, kif lanqas ma jista' l-Avukat Ġenerali iressaq din it-talba issa f'dan l-istadju inoltrat tal-proceduri.

12. Illi:

¹ Qorti Kriminali fis-17 ta` Ottubru 1946 fil-kaz Il-Maesta` Tieghu r-Re vs Joseph Vella et

² Qorti Kriminali Il-Maesta` Tieghu ir-Re vs Joseph Mifsud et., deciza 31/05/1949 – Vol.33F, Part 4, page 567.

“l-ordinament tal-procedimenti legali jemana biss u esklussivament mill-ligi kif mdawwla bl-interpretazzjoni tagħha mill-qrati li għandhom il-funzjoni li jagħtu t-tifsira awtentika tal-ligijiet tal-pajjiz. Hija wkoll il-ligi li tippreskrivi l-parametri tal-kompetenza ta’ kull qorti u ebda qorti ma tista’ tohrog ‘il barra minn dawk il-parametri għaliex anki l-qrati huma soggetti għall-ligi. Għalhekk, jekk il-ligi ma tagħtix dritt ta’ appell minn xi decizjoni ta’ xi qorti jkun isegwi li dak id-dritt ta’ appell ma jkunx jezisti skont il-ligi.³”

Illi il-persuna kkundannata għandha fit-termini tal-ligi il-jedd għall-appell quddiem din il-Qorti kemm kontra d-dikjarazzjoni ta’ htija, kif ukoll kontra s-sentenza u cioe’ l-piena erogata konsegwenzjali għal dik id-dikjarazzjoni ta’ htija. L-artikolu 501 tal-Kodiċi Kriminali jfisser is-setgħat li biha hija mogħnija din il-Qorti f’dawn iż-żewġ istanzi bis-sub-inciż (1) jiddisponi illi fuq dikjarazzjoni ta’ htija il-Qorti għandha:

tilqa’ l-appell -

(a) jekk jidhrilha li l-appellant kien ġie misjub ħati ħazin fuq il-fatti tal-kawża; jew

(b) jekk jidhrilha li kien hemm irregolarità matul il-kawża, jew kien hemm interpretazzjoni jew applikazzjoni żbaljata tal-ligi, li seta’ kellha influwenza fuq il-verdett:

Iżda l-qorti tista’, minkejja li tkun tal-fehma illi l-punt imqajjem fl-appell skont il-paragrafu (b) jista’ jkun deċiż favur l-appellant, tiċċad l-appell jekk tqis illi ma saret ebda amministrazzjoni ħazina tal-gustizzja.

U fir-rigward ta’ appell mis-sentenza is-sub-inciż (3) jiddisponi:

“Fuq appell kontra sentenza mill-persuna misjuba ħatja, il-Qorti tal-Appell Kriminali għandha, jekk jidhrilha li missha ngħatat sentenza differenti, tħassar is-sentenza mogħtija fil-kawża, u tagħti dik is-sentenza l-oħra ġustifikata bil-ligi mill-verdett (li ma tkunx sentenza aktar gravi) minflok l-oħra kif jidhrilha li missha ngħatat, u f’kull każ iehor għandha tiċċad l-appell.”

13. Illi huwa evidenti li s-setgħat ta` din il-Qorti huma limitati meta jsir appell mill-persuna misjuba ħatja. Ma jidhirx illi din il-Qorti, fil-kompetenza superjuri tagħha, hija mogħnija bis-setgħa la li tordna li żewġ Atti t’ Akkuża jingħaqdu

³Ir-Repubblika ta’ Malta vs Carmen Butler deciza 26/02/2009 App.Sup.

flimkien, kif qed jitlob l-appellant, u wisq anqas li tannulla l-proċeduri u tibgħat lura l-atti quddiem il-Qorti Kriminali sabiex l-Avukat Ġenerali jipproċedi bil-ħruġ ta' Att t' Akkuża gdid u uniku, billi ma hemmx dik in-nullita' ravvizata fil-liġi.

“L-eccezzjoni sollevata mid-difiza fis-sens illi l-process huwa konness ma` process iehor kontra l-istess akkuzat, u illi għalhekk iż-żewġ processi għandhom ikunu rijuniti u għandha ssir it-trattazzjoni kontestwali tagħhom, hija ta` kompetenza tal-Qorti komposta mill-Imhalled ordinarju tagħha, u mhux ta` l-istess Qorti kollegjament komposta, avvolja dik l-eccezzjoni tigi mogħtija fl-istadju preliminari tal-kawza; għaliex dik l-eccezzjoni mhix wahda minn dawk eccezzjonijiet preliminari li l-liġi tirmimetti għat-tribunal kollegjali. Dik l-eccezzjoni ma tistax tigi kunsidrata bhala li timporta difett fl-att ta`l-akkuza; għaliex biex eccezzjoni tkun ritenuta tali hemm bzonnn li, jekk tkun fondata, iggib bhala konsegwenza n-nullita` ta` l-att ta` l-akkuza.”⁴

Issa fil-każ odjern ma jidherx illi l-appellant qiegħed jikkontesta d-dikjarazzjoni ta' htija fid-decizjoni impunjata billi din kienet konsegwenzjali għall-ammissjoni tiegħu. Dak li jrid l-appellant huwa r-rijunjoni taż-żewġ Atti t' Akkuża mahruġa fil-konfront tiegħu, setgħa li, kif ingħad, la kellha il-Qorti Kriminali fl-assenza ta' talba għaldaqstant mill-Avukat Ġenerali, u inqas u inqas għandha din il-Qorti ta' revizjoni bis-setgħat tagħha ċirkoskritti fil-liġi, kif hawn fuq imfisser.

14. Illi minn ezami tal-atti proċesswali, kemm dawk li jikkonċernaw dan l-appell, kif ukoll l-atti ta' l-Att ta' l-Akkuża bin-numru 15 tal-2015, jemerġi illi l-akkużi fl-appell odjern jirreferu għal reati dwar traffikar u pussess aggravat tad-droga kokajina fil-perijodu tal-04 ta' Lulju 2009 u matul il-jiem, gimgħat u xhur qabel din id-data, għal liema reati l-appellant irreġistra ammissjoni u dwarhom gie misjub hati. Illi imbagħad fl-Att ta' l-Akkuża bin-numru 15 tal-2015, l-appellant gie mixli u misjub hati, ukoll fuq ammissjoni tiegħu stess, bir-reati ta' traffikar u pussess aggravat tar-raża tal-*cannabis* liema reati sehħew fil-25 ta' Jannar 2011 u matul il-jiem, gimgħat u xhur qabel din id-data. Dan ifisser illi r-reati li dwarhom l-appellant gie mixli f' dawn iż-żewġ Atti t' Akkuża jirreferu għal perijodi differenti ta' żmien u għal traffikar u pussess aggravat ta' sustanzi illeċiti differenti fl-għamla u l-kwalita' tagħhom.

⁴ *Ibid* 2.

15. Issa mhux ikkontestat illi ebda talba ma saret mill-Avukat Ġenerali quddiem il-Qorti Kriminali sabiex jinghaqdu ż-żewġ Atti t' Akkuża flimkien. L-appellant rinfaċċjat b'din is-sitwazzjoni, fejn allura kellu jwieġeb għal diversi akkużi miġjuba kontra tiegħu f'żewġ Atti t' Akkuża separatament, debitament u abbilment assistit mid-difensur tiegħu, xortawahda għazel li jirreġistra ammissjoni b'mod inkondizzjonat fiż-żewġ każijiet biex b'hekk jafda fid-diskrezzjoni tal-Qorti, sabiex wara li tisma' s-sottomissjonijiet u l-provi kollha marbuta mal-piena, teroga dik il-piena ġusta u ewka fiċ-ċirkostanzi tal-kaz. Illi **“min jammetti jkun qiegħed jassumi r-responsabilita` tad-deċiżjoni li jkun ha u jirrimetti ruhu għal kull deċiżjoni dwar piena li l-Qorti tkun tista' tasal għaliha.”**⁵ In oltre l-ġurisprudenza tagħna wkoll tindika li m'hemm assolutament l-ebda garanzija jew obbligu fuq l-awtorita' ġudikanti li teroga piena mnaqqsa għas-sempliċi fatt li l-ġudikabbli jkun ammetta, dment dejjem li l-piena mposta tkun, kif ingħad, fil-parametri tal-liġi.⁶

16. Illi l-appellant fit-trattazzjoni orali quddiem il-Qorti Kriminali jilmenta mill-fatt illi l-Avukat Ġenerali għogbu ma jeżerċitax id-diskrezzjoni mogħtija lilu bil-liġi illi jgħaqqad ir-reati li dwarhom l-appellant gie mixli f' Att ta' Akkuża uniku, fejn allura kien japplika favur tiegħu dak imfassal fl-artikolu 18 tal-Kodiċi Kriminali fir-rigward tal-piena erogabbli, madanakollu, kif ingħad, xortawahda, debitament assistit mid-difensur tiegħu, għogbu jinsisti fuq l-ammissjoni tiegħu fiż-żewġ każijiet, iżda talab lill-Qorti Kriminali tiehu dan il-fattur in konsiderazzjoni meta tiġi biex tqis il-piena li għandha tiġi inflitta.

17. Illi l-effetti tal-artikolu 18 tal-Kodiċi Kriminali ġew sewwa imfissra fis-sentenza mogħtija minn din il-Qorti, fis-sede inferjuri tagħha, tad-29 ta' Ottubru, 2018 fl-ismijiet *“Il-Pulizija vs Omissis”* (Appell Numru 360/2015) fejn intqal hekk:

⁵ Ir-Repubblika ta' Malta vs Joseph Zerafa et – App. Sup. 15.12.2015

⁶ Ara fost oħrajn Pulizija vs Omissis deċiż fit-23.01.13 mill-Imħallef David Scicluna, Pulizija vs Ryan Dimecch deċiż nhar 1-4.11.2004, mill-Imħallef Joe Galea Debono, Pulizija vs Emanuel Magro deċiża nhar it-2.6.2004, mill-Imħallef David Scicluna, Pulizija vs Joseph Scerri deċiża nhar it-12.5.04 deċiża mill-Imħallef David Scicluna, Pulizija vs Salah Aldin M.m.bin Abdo Alslam deċiż nhar il-5.12.03 mill-Imħallef Vincent Degaetano, Pulizija vs Massimiliano Maurizio deċiż nhar it-13.11.03 mill-Imħallef Joe Galea Debono, Pulizija vs. Jeremy James Farrugia, deċiż nhar 1-14.10.03 mill-Imħallef Joe Galea Debono, Pulizija vs Mark Mifsud deċiż nhar is-6.12.02 mill-Imħallef Vincent Degaetano, Pulizija vs Carmel Zammit sive Charles deċiża nhar id-29.07.2002, Pulizija vs Emanuel Testa deċiża nhar is-17.7.02 mill-Imħallef Vincent Degaetano, Pulizija vs Joseph Attard deċiż nhar is-26.01.01 mill-Imħallef Patrick Vella, ilkoll deċiżi mill-Qorti tal-Appell Kriminali Inferjuri.

“7. The Continuous Crime under Article 18 of the Criminal Code is said to have been drafted for the benefit of the accused in that a person will answer to one crime rather than a multiplicity of crimes where they are made with the same purpose and are in breach of the same provision of law. Answering for all crimes as one crime means that the accused is given the punishment for one of the crimes and not for each individual crimes but increased by one or two degrees according to the Court’s discretion. Reference is made to Lectures in Criminal Law by Prof. Anthony J Mamo – Old University at pp 179 et seq. accurately tracing the origins of this article and citing eminent authors such as Carrara, Maino, Impallomeni, Crivellari and others. Indeed, Francesco Antolisei in his works *Manuale di Diritto Penali (Parte Generale -1994 a pg 478 et seq.* states:

La figura del reato continuato sorse per opera dei pratici italiani del Medioevo, i quali la escogitarono per mitigare il severissimo trattamento stabilito dalle legislazione comunali per I delitti dello stess tipo, ripetuti piu' volte. Concordamenti ammessa dalla dottrin precedenti alla legislazione attuale e riconosciuta in modo espresso dal codice Zandarelli, tale figura era stata abbandonata nel Progetto preliminare del codice Rocco, ma venne ripristinata nel Progetto definitive in seguito all insistenti e vive preoccupazioni che se erano manifestate per l'eccessivo rigore a cui la soppressione avrebbe dato luogo.

8. Notwithstanding that the concept of continuous offence in Article 18 was created for the benefit of the accused, it also comes at a heavy price for the same accused. Through this legal fiction, an accused can be charged for a string of offences in breach of the same provision of law which took place over a period of time, indeed years and this on the basis of the date of the last known crime allegedly committed. If, for the sake of argument, a person has been committing the same crime against the same person or property punishable with imprisonment of two years for the past ten years but is only apprehended a few weeks before the prescriptive period of the last committed crime, that accused may be asked to answer for all the crimes committed during the last ten years. Article 18, therefore, which is a privilege granted only to the prosecution and cannot be requested by the accused in search for a lesser punishment, can disadvantage the accused by bringing together all past acts or omissions which would have otherwise been time-barred;

9. Added to this prejudice, the accused is now subject to an indeterminate increase in punishment by two degrees, which as explained above in this case can be increased from six years for the original crime up to twelve years. The latter increase also has the effect of committing an accused to trial for a crime which, on its own, would have been time-barred. The accused is furthermore prejudiced by the fact that prescription is based on an uncertain punishment which may or may not be applied by the Court in its discretion. This brings to mind the caution raised by Sr. Anthony Mamo in the work cited above at page 178:

Finally, the doctrine of continuous offence, was, as we have already seen, devised by the practical jurists in order to mitigate the punishment which would otherwise be due to the offender in respect of his sever violations. Viewed against this historical background this doctrine is thus a benefit granted to the offender, and must not therefore, in any circumstances, according to many authorities be turned to his disadvantage. [emphasis of this Court]

10. Indeed, the continuous offence can also be detrimental to the accused in that it is no longer possible to produce witnesses or evidence in defence thereof for those crimes which would otherwise have been time-barred."

18. Illi allura ma jfissirx illi bil-fatt illi l-awtur ta' għadd gmielu ta' reati li jiġi mixli fl-istess akkuża bil-kummissjoni tagħhom flimkien neċessarjament iwassal għal xi benefiċċju favur tiegħu, għalkemm l-applikazzjoni ta' din il-finzjoni legali ta'l-Istitut tar-reat kontinwat inholqot għall-benefiċċju tal-ġudikabbli.

19. In suċċint għalhekk, minn eżami tad-dritt u tal-gurisprudenza in materja, l-Qorti tqis illi għandha idejha marbuta billi l-legislatur ma għoġbux ilbibsha bis-setgħa li tagħmel dak imħolli unikament fid-diskrezzjoni ta'l-Avukat Ġenerali li f'dan il-każ għażel, fl-ewwel lok li ma jixlix lill-appellant bir-reati minnu kommessi fi żminijiet differenti fl-istess Att t'Akkuża, u imbagħad meta għażel li ma jressaqx talba quddiem il-Qorti Kriminali kif maħsub fl-artikolu 595 tal-Kodiċi Kriminali, bl-appellant iġgħaddi biex jammetti għall-akkużi kollha miġjuba fil-konfront tiegħu fiz-żewġ każijiet. Illi allura, l-uniku setgħa li għandha din il-Qorti, bħal Qorti Kriminali qabilha, huwa illi tilqa' għall-effetti kuntrarji maħluqa bin-nuqqas ta' applikazzjoni ta'l-artikolu 18 tal-Kodiċi Kriminali u dan meta tigi biex tqies l-aggravju marbut mal-piena erogata mill-Qorti Kriminali fil-konfront tal-ġudikabbli.

Għal dawn il-motivi, il-Qorti taqta' u tiddeċiedi billi tiċhad l-ewwel aggravju imqajjem mill-appellant u tordna il-prosegwiment tas-smiegh ta'l-appell fuq l-aggravji rimanenti.

S.T.O. PRIM IMHALLEF MARK CHETCUTI

ONOR. IMHALLEF JOSEPH R. MICALLEF

ONOR. IMHALLEF EDWINA GRIMA